

## धर्मप्रांतीय उपासना आयोग, वसई

### दैवी दयेचा नोंद्वेना

(**विशेष सूचना :** दैवी दयेचा नोंद्वेना शुभ शुक्रवार ते पुनरुत्थान काळातील पहिल्या शनिवारपर्यंत केला जातो. ही प्रार्थना नेहमीच्या जपमाळेच्या मण्यांवर म्हटली जाते. ही प्रार्थना दुपारी ३ वाजता केल्यास उल्लम. दररोजचा निरनिराळा नोंद्वेना सोबत जोडलेला आहे. दैवी दयेची स्तुतिमाला शेवटी देण्यात आली आहे. आपल्या घरातील आल्तारासमोर दैवी दयेची प्रतिमा किंवा पुतळा असेल तर त्या समोर जळती मेणवती ठेवावी. नसल्यास आल्तारासमोर आपण नेहमी मेणवती लावतो त्याप्रमाणे लावावी. प्रार्थनामय वातावरणात कुटुंबाने हा नोंद्वेना एकत्रित करावा.)



#### १. कुसाची खूण

पिता, पुत्र आणि पवित्र आत्मा यांच्या नावे.

सर्व : आमेन.

#### २. सुरुवातीची प्रार्थना (ऐच्छिक)

हे येशू, तू मरण पावलास, पण तेच मरण माणसांच्या आत्म्यासाठी जीवनाच्या झः-याचे उगमस्थान ठरले व तेथून अग्निल जगासाठी दयेचा सागर उघडा झाला. हे जीवनाच्या झः-या, अथांग दैवी दये, अग्निल जगाला आच्छादीत कर आणि तुझे सर्वस्व आमच्यासाठी रिकामे कर.

तीन वेळा ग्वालील वाक्य बोला

“येशूच्या हृदयातून बाहेर पडलेल्या रक्ता व पाण्या, तू आम्हासाठी दयेचा झरा आहेस . माझी तुझ्यावर श्रधा आहे .

### ३. आमच्या स्वर्गीय बापा

आमच्या स्वर्गीय बापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमचा अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पढू देऊ नकोस । पण वाई टापासून । आम्हाला सोडव . आमेन .

### ४. नमो कृपापूर्ण मरिये

नमो कृपापूर्ण मरिये, प्रभू तुझ्याठायी आहे . धन्य तू स्त्रियांमध्ये आणि धन्य तुझ्या उदराचे फळ येशू . हे पवित्र मरिये, देवाचे माते, आम्हा पाण्यांसाठी आता आणि आमच्या मरणाच्या वेळी विनंती कर आमेन .

### ५. प्रेषितांचा विश्वासांगिकार

स्वर्ग आणि पृथ्वी यांचा उत्पन्नकर्ता । सर्वसमर्थ परमेश्वर पिता । यावर माझा विश्वास आहे । त्याचा एकुलता एक पुत्र । आमचा प्रभू येशू ग्विस्त । यावरही माझा विश्वास आहे । तो पवित्र आत्म्याच्या योगाने । गर्भी संभवला । कुमारी मरियेपासून जन्मला । पोन्ती पिलाताच्या अंमलाखाली । त्याने दुःख भोगले । त्याला कुसावर ग्विळले । तो मरण पावला । त्याला पुरले । तो अधोलोकात उतरला । तिसच्या दिवशी मेलेल्यातून उठला । स्वर्गात चढला । आणि सर्वसमर्थ देवपित्याच्या उजवीकडे बसला आहे । तेथून तो जिवंत आणि मेलेले । यांचा न्याय करावयास । पुन्हा येईल । पवित्र आत्मा । पवित्र कॅथलिक ग्विस्तसभा । संताचा परस्पर संबंध । पापांची क्षमा । देहाचे पुनरुत्थान । आणि अनंतकाळचे जीवन । यावर माझा विश्वास आहे । आमेन .

### ६. पाच मोठ्या मण्यांवर

हे सनातन पित्या, आम्ही तुला तुझा अतिप्रिय पुत्र, आमचा प्रभू येशू ग्विस्त, ह्याचे शरीर आणि रक्त, आत्मा आणि दैवीपण, आमच्या आणि अग्निल जगाच्या पापांच्या भरपाईसाठी अर्पण करीत आहोत .

### ७. प्रत्येक रहस्याच्या दहा लहान मण्यांवर

प्रभू येशू ग्विस्ताच्या दुःखदायक क्लेशाद्वारे हे प्रभो, आम्हांवर व सर्व जगावर दया कर .

### ८. पाचव्या दशकानंतर शेवट करा

हे पवित्र देवा, हे पवित्र सर्वसमर्थ देवा, हे पवित्र चिरंतन देवा, आम्हावर आणि सर्व जगावर दया कर .

## पहिला दिवस

आज माझ्याकडे संपूर्ण मानवजात विशेषतः सर्व पापी लोकांना आणा व माझ्या दयेच्या सागरात त्यांना बुडवा . हरवलेल्या आत्म्यामुळे मी दुःख सागरात बुडालेलो होतो . अशाने तुझी माझे सांत्वन कराल .

**हेतू :** आज आपण देवाची दया सर्वावर, विशेषकरून पापी माणसांवर व्हावी म्हणून प्रार्थना करू या .

**प्रार्थना :** हे दयालू येशू, तू स्वभावतः करूणामय व क्षमाशील आहेस . आमच्यावर तू दया करतोस व आम्हांला क्षमा करतोस . आमच्या पापांकडे पाहू नकोस, परंतु तुझ्या अनंत चांगुलपणाने आम्हा सर्वांना तुझ्या करूणामय अतिपिवित्र हृदयात निवासस्थान दे . तुझ्या हृदयातून आम्ही बाहेर पढू नये तर युगानुयुग तुलाच जडून रहावे अशी प्रार्थना आम्ही पिता व पवित्र आत्मा ह्यास जोडणाऱ्या तुझ्या प्रेमाद्वारे तुझ्याकडे करतो .

**अंतिम प्रार्थना :** हे शाश्वत पित्या, सर्व मानव जातीवर विशेषकरून पापी लोकांवर व ज्यांना येशूच्या करूणामय हृदयाने जवळ केले आहे त्या सर्वावर तुझी दयादृष्टी वळव . येशूच्या करूणामय दुःखसहनाद्वारे आम्हाला तुझी दया दाखव . त्यामुळे आम्ही तुझ्या सर्व शक्तिमान दयेचा गौरव सदासर्वदा करू शकू . तथास्तु .

(आता खाली दिलेली दैवी दयेची स्तुतिमाला म्हणावी . )

## दुसरा दिवस

आज सर्व धर्मगुरुंचे व भक्तिमान लोकांचे आत्मे माझ्या जवळ आणा व त्यांना माझ्या अपार दयेच्या सागरात बुडवा . त्यांनीच माझ्या कठीण दुःखसहनात मला शक्ती दिली व ते माझ्या दयेचे माध्यम बनल्यामुळेच माझी दया सर्व मानव जातीला उपलब्ध झाली आहे .

**हेतू :** आज आपण धर्मगुरु व धार्मिक लोक ह्यांच्यासाठी प्रार्थना करू या . त्यांच्याद्वारे दैवी आशीर्वाद आमच्यावर येतो .

**प्रार्थना :** हे येशू, ज्यांच्यापासून सर्व चांगले निष्पन्न होते व ज्यांनी स्वतःला तुझ्या सेवेसाठी समर्पित केले आहे त्या तुझ्या निवडलेल्या सेवकांवर तुझी कृपा वाढव . त्यामुळे ते दयेची योग्य ती कामे करू शकतील व तुझ्या मळ्यात कार्य करण्याची जी जबाबदारी तू त्यांना दिली आहेस ती ते चांगल्या प्रकारे पार पाडतील व जे त्यांना पाहतील ते त्यांना पाहून स्वर्गातील पित्याचा गौरव करतील .

**अंतिम प्रार्थना :** हे शाश्वत पित्या, तुझी दयादृष्टी द्राक्षमळयातील तुझ्या निवडलेल्या लोकांवर लाव . धर्मगुरु, धर्म वंधू व धर्मभगिनी जे तुझा पुत्र आमचा प्रभू येशू ग्रिस्त ह्याच्या खास प्रेमाचे प्रतिक आहेत त्यांना तुझी शक्ती, तुझा प्रकाश व तुझ्या आशीर्वादाद्वारे कृपा दे . तुझ्या पुत्राच्या अतिपिवित्र हृदयाच्या प्रेमाखातर ज्या सक्तार्यात माणसांचे हे आत्मे गुंतलेले आहेत त्यांना तुझे सामर्थ्य व प्रकाश दे . ज्यामुळे ते इतरांना तारणाचे मार्गदर्शन करू शकतील व मग सर्वजण तुझ्या दयेची स्तुती एका स्वराने गातील . तथास्तु .

(आता खाली दिलेली दैवी दयेची स्तुतिमाला म्हणावी . )

## तिसरा दिवस

आज माझ्याकडे सर्व भाविकांचे व विश्वासू लोकांचे आत्मे आणा व त्यांना माझ्या दयेच्या सागरात बुडवा . ह्या आत्म्यांनी कुसाच्या वाटेवर माझे सांत्वन केले . माझ्या दुःखसागरामध्ये मला मनःशांती देण्यासाठी पाझरणारे त्यांचे सांत्वनपर थेंब आहेत .

**हेतू :** आज आपण भाविक व श्रद्धावंत लोकांसाठी प्रार्थना करू या .

**प्रार्थना :** हे दयाळू येशू, तुझ्या दयेच्या भांडारातून आम्हा प्रत्येकाला तुझे विपुल कृपादान दे . तुझ्या पवित्र करूणामय हृदयात आमचा स्वीकार कर व आम्हाला पवित्र हृदयातील निवासस्थानापासून दूर जाऊ देऊ नकोस . ज्या प्रेमाद्वारे तुझे हृदय धगधगणाऱ्या अग्नीप्रमाणे जळत असते त्या तुझ्या स्वर्गीय पित्यावरील प्रेमाची देणगी आम्हाला दे, अशी तुजकडे आम्ही विनंती करतो .

**अंतिम प्रार्थना :** हे सनातन पित्या, तुझ्या पुत्राने वारसा हक्काने मिळविलेल्या ह्या विश्वासू लोकांच्या आत्म्यांवर तुझी दया दृष्टी वळव . त्यांच्या पश्चात्तापयुक्त भावनांना अनुसरून त्यांस आशीर्वादीत कर व तुझ्या सतत संरक्षण कृतीद्वारे त्यांचे रक्षण कर, अशाने ते प्रेमात अपयशी होणार नाहीत व विश्वासाची संपत्ती हरवू शकणार नाहीत, तर सर्व साधुसंत व दूतगणांबरोबर तुझ्या अमर्याद दयेचा गौरव अनंतकाळ गातील . तथास्तु .

(आता खाली दिलेली दैवी दयेची स्तुतिमाला म्हणावी . )

## चौथा दिवस

आज माझ्याकडे ज्यांची देवावर श्रद्धा नाही व ज्यांना अजून देवाची ओळख नाही अशा लोकांना आणा व माझ्या दयेच्या सागरात त्यांना बुडवा . मी माझ्या दुःखसहनाच्या वेळी त्यांचाही विचार करत होतो . माझ्या दुःखात व क्लोशामध्ये मला त्यांची व त्यांच्या भावी उत्साहाची आठवण येत होती . त्यामुळे मला दिलासा मिळत होता . मी त्यांना माझ्या दयेच्या अथांग सागरात डुववणार आहे .

**हेतू :** आज आपण ज्यांना देवाची ओळख नाही अशा अविश्वासू लोकांसाठी प्रार्थना करू या .

**प्रार्थना :** हे दयावंत येशू, तू संपूर्ण विश्वाचा प्रकाश आहेस; तुझ्या दयाळू पवित्र हृदयात तू तुझ्यावर श्रद्धा न ठेवणारे व ज्यांना तुझी ओळख नाही अशांचे आत्मे स्वीकार . तुझ्या कृपेच्या किरणांनी त्यांना प्रकाशीत कर . त्यामुळेच ते सुद्धा आमच्यावरोबर तुझ्या दयेची खूप सुती करतील . त्यांना तुझ्या दयाळू हृदयापासून दूर जाऊ देऊ नकोस .

**अंतिम प्रार्थना :** हे सनातन पित्या, जे तुझ्या पुत्रावर श्रद्धा ठेवत नाहीत व ज्यांना तुझी ओळख नाही परंतु ज्यांना येशूगिरस्ताने आपल्या हृदयात सामावून घेतले आहे अशांवर तुझी दयादृष्टी लाव . त्यांना सुवार्तेच्या प्रकाशामध्ये आण . तुझ्यावर प्रेम करण्यात किती आनंद आहे हे त्यांना माहीत नाही . त्यांना कृपा दे . त्यांनी सुद्धा अनंतकाळ तुझ्या दयेच्या उदारतेची अमाप सुती करावी असे त्यांना वरदान दे . तथास्तु .

(आता खाली दिलेली दैवी दयेची स्तुतिमाला म्हणावी . )

## पाचवा दिवस

आज माझ्याकडे ग्रिस्तसभेपासून दूर गेलेल्या व विभक्त झालेल्या सर्व बांधवांना आणा व माझ्या दयेच्या सागरामध्ये बुडवा . माझ्या दुःखसहनाच्या वेळी त्यांनी माझे शरीर व हृदय म्हणजेच माझ्या ग्रिस्तसभेला विभागले . आता ते ग्रिस्तसभेशी आपले ऐक्य सांधत असल्यामुळे माझे घाय भरत आहेत व माझे दुःखसहन हलके झाले आहे .

**हेतू :** आज आपण ग्रिस्तसभेमधून विभक्त झालेल्या लोकांसाठी प्रार्थना करू या .

**प्रार्थना :** हे दयालू व चांगुलपणाने भरलेल्या येशू, तुझ्या प्रकाशाचा शोध घेणाऱ्याला तुझा प्रकाश तू कधीच नाकारलेला नाहीस . तुझ्या करुणामय हृदयात तुझ्यापासून विभक्त झालेल्यांचा स्वीकार कर . त्यांना तुझ्या प्रकाशाने ग्रिस्तसभेशी जोडून टाक व त्यांना तुझ्या करुणामय हृदयापासून दूर होऊ देऊ नकोस तर त्यांनी सुद्धा तुझ्या दयावंत औदार्याची सुती करावी असे त्यांना वरदान दे .

**अंतिम प्रार्थना :** हे सनातन पित्या, ग्रिस्तसभेपासून दूर गेलेल्या व ग्रिस्तसभेपासून विभक्त झालेल्या लोकांच्या आत्म्यांवर आपली दयादृष्टी वळव . आपल्या चुकीच्या मार्गावर चालून त्यांनी हड्डाने तुझ्या कृपेचा गैरवापर केला आहे व तुझा आशीर्वाद उधळून टाकला आहे . त्यांच्या चुकीकडे पाहू नकोस तर तुझ्या पुत्राचे प्रेम व दुःखसहन जे त्याने त्यांच्यासाठी सहन केले त्याकडे बघ . येशूग्रिस्ताने त्यांना सुद्धा आपल्या हृदयात सामावून घेतले आहे . त्यांनी सुद्धा तुझ्या दयेच्या उदारतेची अमाप सुती अंनतकाळ करावी, असे त्यांना वरदान दे . तथास्तु .

(आता खाली दिलेली दैवी दयेची सुतिमाला म्हणावी . )

## सहावा दिवस

आज माझ्याकडे सर्व सौम्य व विनम्र लोकांचे आसे आणि लहान बालकांचे आसे आणा आणि माझ्या दयेच्या सागरात त्यांना बुडवा . हे लोकांचे आसे माझ्या हृदयासमान आहेत . त्यांनी माझ्या दुःखसहनामध्ये मला धीर दिला . माझ्या वेदीजवळ जागरण करणारे पृथ्वीवरील देवदूत असे मी त्यांना पाहिले आहे . मी त्यांच्यावर माझ्या कृपेचा पूर्ण वर्षाव केला आहे . फक्त नम्र व सौम्य लोकांच्या आत्म्यांना माझी कृपा स्वीकारता येते . पूर्ण विश्वासात असलेल्या नम्र व सौम्य लोकांच्या आत्म्यांनाच माझी कृपा मिळू शकेल .

**हेतू :** आज आपण साध्या विनम्र स्वभावाची माणसे व बालके ह्यांच्यासाठी प्रार्थना करू या .

**प्रार्थना :** हे दयावंत येशू, तू स्वतः म्हटले आहेस, माझ्यापासून शिका . मी नम्र व सौम्य हृदयाचा आहे . तुझ्या करुणामय हृदयात सर्व सौम्य, नम्र लोकांच्या व लहान बालकांच्या आत्म्यांचा स्वीकार कर . हे आसे स्वर्गीय परम आनंदासारखे आहेत व ते स्वर्गीय पित्याचे आवडते आहेत . सुगंधी फुलांचा गुच्छ म्हणून देवाच्या सिंहासनासमोर ते हजर आहेत व देव स्वतः त्यांच्या सुगंधाचा आस्वाद घेण्यात समाधान मानत आहे . ह्या लोकांच्या आत्म्यांना येशूच्या दयावंत हृदयात कायमचे स्थान आहे . ते सदासर्वदा प्रेमाची व दयेची भक्तिगीते गात असतात .

**अंतिम प्रार्थना :** हे सनातन पित्या, तुझी दयादृष्टी नम्र व सौम्य लोकांच्या आणि बालकांच्या आत्म्यांवर लाव . ते येशूच्या दयावंत हृदयास विलगून बसले आहेत . ते येशूग्रिस्त तुझा पुत्र ह्याचे प्रतिविंब आहेत . त्यांचा सुगंध पृथ्वीपासून स्वर्गीय राज्यात पोहोचला आहे . दयेने व चांगुलपणाने भरलेल्या हे पित्या, ज्या आपुलकीने ह्या लोकांच्या आत्म्यावद्वल तू समाधानी आहेस त्यांच्यासाठी तरी सर्व जगाला आनंदीत कर म्हणजे सर्व लोकांचे आत्मे तुझ्या दयेची अनंतकाळ एकत्र स्तुती करतील . तथास्तु .

(आता खाली दिलेली दैवी दयेची स्तुतिमाला म्हणावी . )

### सातवा दिवस

आज माझ्याकडे माझ्या दयेविषयी आदर दाखविणारे व माझी प्रशंसा करणाऱ्यांचे आत्मे आणा व माझ्या दयेच्या सागरात बुडवा . ते माझ्या दुःखसहनाच्या वेळी फार दुःखी होते . त्यांना माझ्या हृदयाच्या आतल्या कप्प्यात स्थान आहे . ते माझ्या करूणामय हृदयाची जिवंत प्रतिमा आहेत . सार्वकालिक जीवनामध्ये ते प्रग्रहरतेने चमकतील . त्यांच्यापैकी एकही माणसाचा आत्मा नरकाच्या अर्नीत जाणार नाही . विशेषकरून प्रत्येकाच्या मरणावेळी त्यांचे मी रक्षण करीन .

**हेतू :** आज आपण दयावंत येशूचा जे आदर करतात, त्याच्यावर श्रद्धा ठेवतात व जे येशूग्रिस्ताच्या दयावंत हृदयाचे प्रतिविंब बनले आहेत त्यांच्यासाठी प्रार्थना करू या .

**प्रार्थना :** हे दयाशील येशू, तुझे हृदय हे प्रेमाचा एक नमुना आहे . तुझ्या करूणामय हृदयात विशेषकरून ह्या लोकांचे आत्मे तुझ्या महान दयेची स्तुती व आदर करतात, त्यांचा तू स्वीकार कर . हे लोकांचे आत्मे देवाच्या सामर्थ्याने शक्तिशाली बनले आहेत . ते तुझ्या दयेवर विश्वास ठेवून दुःख व संकटकाळात पुढे मार्गक्रमण करतात . ते येशू ग्रिस्ताशी एकनिष्ठ राहून सर्व मानवजातीचे दुःख त्यांच्या खांद्यावर वाहतात . ह्या लोकांच्या आत्म्यांचा न्याय कठोरपणे होणार नाही . ह्या जगातून निघून जाताना तुझी दया त्यांना अलिंगन देईल .

**अंतिम प्रार्थना :** हे सनातन पित्या, अगाध दया हे तुझे खास वैशिष्ट्य आहे . ह्या तुझ्या महान गुणांची स्तुती व आदर करणाऱ्यांवर तुझी दयादृष्टी वळव . त्यांना येशूने त्याच्या करूणामय हृदयामध्ये सामावून घेतले आहे . ह्या लोकांचे आत्मे म्हणजे खरेखुरे जिवंत शुभर्वतमान असे आहेत . त्यांच्या हातून दयेची भरीव कार्ये घडत आहेत व त्यांची हृदये आनंदाने भरून वाहतात . ते परमोच्च पित्याच्या दयेचे स्तुती गीत गात आहेत . हे प्रभो, त्यांच्या तुझ्यावर असलेल्या आशा व विश्वासानुसार त्यांच्यावर दया कर . येशू ग्रिस्ताचे वचन त्यांच्यामध्ये पूर्णत्वाला जाऊ दे . त्याने म्हटले आहे की, ह्या जगात विशेषतः मरणाच्या घटकेस ज्या लोकांचे आत्मे माझ्या अगाध दयेचा आदर करतील त्यांच्या ह्या आदराप्रित्यर्थ मी मृत्यूसमयी त्यांचे रक्षण करीन . तथास्तु .

(आता खाली दिलेली दैवी दयेची स्तुतिमाला म्हणावी . )

## आठवा दिवस

आज माझ्याकडे शुद्धिस्थानात कैद असलेल्या सर्व आत्यांना आणा व माझ्या दयेच्या सागरात बुडवा. त्यांना होरपळणाऱ्या ज्वाला माझ्या रक्ताच्या शिंडकाव्याने थंड होऊ द्या. ह्या सर्व आत्यांवर मी पुष्कळ प्रेम केले आहे. ते आपल्या न्यायदंडाची भरपाई करत आहेत. त्यांना सहाय्य करणे तुमच्यावर अवलंबून आहे. ग्रिस्तसभा देत असलेल्या सर्व दंडक्षमा मिळवा व त्यांच्यासाठी त्या अर्पण करा. त्यांना ज्या यातना सहन कराव्या लागतात त्याची जर तुम्हाला कल्पना असती तर असे दुःख सहन करणाऱ्या आत्यांसाठी तुम्ही सतत दानार्पण केले असते व त्यांची पापदंडाची शिक्षा कमी झाली असती.

**हेतू :** आज आपण जे आत्मे शुद्धिस्थानात आहेत त्यांच्यासाठी प्रार्थना करू या. त्यांना झालेल्या शिक्षेची भरपाई ते करीत आहेत. येशू ग्रिस्ताच्या दयावंत रक्ताचा ओढा त्यांच्या यातना कमी करो.

**प्रार्थना :** हे दयाशील येशू, तू स्वतः म्हणालास की, तुम्ही दयेची आशा धरा. म्हणूनच तुझ्या करूणामय हृदयाजवळ शुद्धिस्थानातील आसे घेऊन मी येत आहे. ते तुला खूप प्रिय आहेत. तरीपण त्यांनी तुझ्या रास्त न्यायाची भरपाई केलीच पाहिजे. तुझ्या करूणामय हृदयातून जोराने उसळणाऱ्या रक्त व पाण्याच्या प्रवाहाने शुद्धिस्थानातील अग्नीच्या ज्वाला विज्ञवून टाक. येथेसुद्धा तुझ्या दयेचे सामर्थ्य प्रकट होऊ दे.

**अंतिम प्रार्थना :** हे सनातन पित्या, तुझी दयादृष्टी शुद्धिस्थानातील दुःखसहन करणाऱ्या आत्यांवर लाव. त्यांना येशूने आपल्या कृरूणामय हृदयात सामावून घेतलेले आहे. हे प्रभो, तुझा पुत्र येशू ग्रिस्त, ज्याचा आसा खडतर दुःखसहनाने ओसंडून वाहात होता, त्या दुःखसहनाद्वारे तुझ्याकडे विनवितो की तुझ्या न्यायी चौकशीत असलेल्या ह्या आत्यांवर तुझी कृपादृष्टी वळव. तुझा परमप्रिय पुत्र येशूग्रिस्त ह्याचे घाय पाहून त्यांच्याकडे तुझी दयाळू नजर लाव. आमची पूर्ण खात्री आहे की तुझ्या चांगुलपणाला व करूणेला काही मर्यादा नाहीत. तथास्तु.

(आता खाली दिलेली दैवी दयेची स्तुतिमाला म्हणावी.)

## नववा दिवस

आज माझ्याकडे आस्थारहित म्हणजेच प्रेम व दयेस पात्र नसलेल्या लोकांच्या आत्यांना आणा. ते माझ्या हृदयाला तीव्र वेदना देतात. ह्या लोकांच्या आत्यांनी माझ्या हृदयाला जेथसेमनी बागेत दुःखदायक व भयानक यातना दिल्या. त्या वेदना असह्य झाल्या म्हणून मी आर्ततेने पित्याला हाक मारली, ‘जर तुझी इच्छा असेल तर हा प्याला मजपासून दूर कर.’ त्यांचा बचाव होण्यासाठी माझ्या दयेकडे त्यांनी धाव घ्यावी हीच त्यांच्यासाठी माझी शेवटची इच्छा आहे.

**हेतू :** आज आपण जेथसेमनी बागेत येशूग्रिस्ताच्या दुःखसहनाला कारणीभूत असलेल्या निःस्तेज प्रवृत्तीच्या लोकांच्या आत्यांसाठी प्रार्थना करू या.

**प्रार्थना :** हे दयामय येशू, तू दयेने भरलेला आहेस. तुझ्या दयामय हृदयात सामावून घेण्यासाठी मी हे आस्थारहित, थंड, निरुत्साही, निष्क्रिय व निर्जीव लोकांचे आत्मे घेऊन येत आहे. तुझ्या पवित्र प्रेमाग्नीमध्ये शवासारखे थंड,

निःस्तेज, किळमवाण्या लोकांचे आत्मे पुन्हा एकदा उष्म होऊन जाऊ दे. त्यांच्यासाठी पुन्हा एकदा तुझी ज्योत प्रज्वलित कर. हे करूणामय येशू, तुझ्या सर्वशक्तिमान दयेची झलक त्यांना दाग्वव व तुझ्या प्रेमात त्यांना समाविष्ट कर. पवित्र प्रेमाची देणगी त्यांना बहाल कर. कारण तुझ्या सामर्थ्याची मर्यादा अनंत आहे.

**अंतिम प्रार्थना :** हे सनातन पित्या, येशू गिरिस्ताने त्यांना आपल्या दयावंत हृदयामध्ये सामावून घेतले आहे. तुझी कृपादृष्टी त्यांच्यावर लाव. ही प्रार्थना आम्ही येशूगिरिस्ताच्या दुःखसहनाद्वारे व खास करून पवित्र कुसावर तीन तास ज्या तीव्र वेदना त्याने सहन केल्या त्याद्वारे करतो. अशासाठी की त्यांनीसुद्धा तुझ्या अगाध दयेचा सदा-सर्व दा गौरव करावा. तथास्तु.

(आता खाली दिलेली दैवी दयेची स्तुतिमाला म्हणावी.)

## दैवी दयेची स्तुतिमाला

देवाचे प्रेम एक सुंदर फूल आहे, दया हे त्याचे फल आहे.

(श्रद्धेसंबंधी संशय असलेल्या प्रत्येक व्यक्तीने ही ईश्वरी दयेची स्तुतिमाला वाचावी आणि श्रद्धावंत बनावे.)

दैवी दया, देवपित्याच्या हृदयातून वाहते ... माझी तुझ्यावर श्रद्धा आहे.

दैवी दया, देवाचा विशेष गुणधर्म आहे ... माझी तुझ्यावर श्रद्धा आहे.

दैवी दया, गहन रहस्य आहे... माझी तुझ्यावर श्रद्धा आहे.

दैवी दया, रहस्यमय पवित्र त्रैक्यातून निर्झरणारा झरा आहे... माझी तुझ्यावर श्रद्धा आहे.

दैवी दया, मानवी बुध्दी व देवदूतांच्या आकलनापालिकडे आहे... माझी तुझ्यावर श्रद्धा आहे.

दैवी दया, जीवन व आनंद ह्यांचे उगमस्थान आहे... माझी तुझ्यावर श्रद्धा आहे.

दैवी दया, स्वर्गाहून सुंदर आहे... माझी तुझ्यावर श्रद्धा आहे.

दैवी दया, चमक्तारांचे व आश्चर्याचे उगमस्थान आहे... माझी तुझ्यावर श्रद्धा आहे.

दैवी दया, विश्व व्यापून टाकणारी आहे... माझी तुझ्यावर श्रद्धा आहे.

दैवी दया, ईश्वरी शब्द म्हणून देहधारण करून पृथ्वीवर अवतरली आहे... माझी तुझ्यावर श्रद्धा आहे.

दैवी दया, येशूच्या हृदयाच्या उघडया घायांतून वाहणारी आहे... माझी तुझ्यावर श्रद्धा आहे.

दैवी दया, आमच्यासाठी व पाप्यांसाठी येशूच्या हृदयात सामावलेली आहे... माझी तुझ्यावर श्रद्धा आहे.

दैवी दया, साकार्मेंतातील पवित्र भाकरीमध्ये विपुलतेने भरलेली आहे... माझी तुझ्यावर श्रद्धा आहे.

दैवी दया, ग्रिस्तसभेचा पाया आहे... माझी तुझ्यावर श्रद्धा आहे.

दैवी दया, बाप्तिस्मा साकार्मेंतात सामावलेली आहे... माझी तुझ्यावर श्रद्धा आहे.

दैवी दया, येशू ग्रिस्तांघारे समर्थन आहे... माझी तुझ्यावर श्रद्धा आहे.

दैवी दया, आमच्या संपूर्ण जीवनाचा साथीदार आहे... माझी तुझ्यावर श्रद्धा आहे.

दैवी दया, विशेषरित्या मृत्यूसमयी आम्हाला साहाय्य करणारी आहे ... माझी तुझ्यावर श्रद्धा आहे.

दैवी दया, आम्हाला चिरकाल जीवनाची देणगी आहे... माझी तुझ्यावर श्रद्धा आहे.

दैवी दया, जीवनाच्या प्रत्येक वळणावर आमची साथीदारीण आहे... माझी तुझ्यावर श्रद्धा आहे.

दैवी दया, नरकाच्या अग्नीपासून आमची संरक्षक ढाल आहे... माझी तुझ्यावर श्रद्धा आहे.

दैवी दया, कठोर हृदयी पाणी प्रवृत्तीच्या लोकांचे मन परिवर्तन करणारी आहे... माझी तुझ्यावर श्रद्धा आहे.

दैवी दया, संतांना आकलन करण्यास कठीण व देवदूतांची मती गुंग करणारी आहे. माझी तुझ्यावर श्रद्धा आहे.

दैवी दया, ईश्वराच्या सर्व रहस्यांमध्ये कधी न मोजता येणारी आहे... माझी तुझ्यावर श्रद्धा आहे.

दैवी दया, आम्हाला प्रत्येक क्लेशात मदतीचा हात देणारी आहे... माझी तुझ्यावर श्रद्धा आहे.

दैवी दया, आनंद व जल्लोषाचे उगमस्थान आहे... माझी तुझ्यावर श्रद्धा आहे.

दैवी दया, मृतावरथेतून जीवनात आणणारी आहे... माझी तुझ्यावर श्रद्धा आहे.

दैवी दया, देवाच्या कार्याला आलिंगन देणारी आहे ... माझी तुझ्यावर श्रद्धा आहे.

दैवी दया, देवाच्या हस्तकौशल्याचा शिरोमणी आहे... माझी तुझ्यावर श्रद्धा आहे.

दैवी दया, आम्हाला कृपेमध्ये बुडवणारी आहे... माझी तुझ्यावर श्रद्धा आहे.

दैवी दया, वेदनामय हृदयाला गोड आधार देणारी आहे ... माझी तुझ्यावर श्रद्धा आहे.

दैवी दया, निराशेने ग्रासलेल्या लोकांच्या आत्म्याची आशा आहे... माझी तुझ्यावर श्रद्धा आहे.

दैवी दया, हृदयाला विसावा व भयग्रस्त जीवनात शांती देणारी आहे... माझी तुझ्यावर श्रद्धा आहे.

दैवी दया, पवित्र आत्म्याचा परमानंद आहे... माझी तुझ्यावर श्रद्धा आहे.

दैवी दया, निराशेमध्ये आशेचा किरण आहे ... माझी तुझ्यावर श्रधा आहे .

### शेवटची प्रार्थना

हे शाश्वत पित्या, तुझ्या दयेला अंत नाही व तुझ्या करूणेचा खजिना कधी रिकामा होत नाही . तू आमच्यावर दया दृष्टीने पाहा . आमच्यावरील तुझी दया अशा तहेने वाढव की, अतिकठीण परीक्षेत देखील आम्ही निराश होऊ नये किंवा आमचा अपेक्षाभंग घडू नये, तर निःशंकपणे मूर्तिमंत दया असलेल्या तुझ्या पवित्र सामर्थ्याला आम्ही शरण जावे कारण त्यातच तुझे प्रेम व दया सामावलेली आहे . ही प्रार्थना आम्ही विनम्रपणे तुजकडे करतो . आमेन .

